

Bakuwda şeýle bir ýadygärlik kân

Category: Goşgular, Kitapcy

написано kitapcy | 24 января, 2025

Bakuwda şeýle bir ýadygärlik kân BAKUWDA ŞEÝLE BIR ÝADYGÄRLİK KÂN

Bakuwda şeýle bir ýadygärlik kân,
Ýadygärlik kân.

Ýa Baku heýkeller mekanymykan?
Sagyňa ýöreseň, ýadygärlik bar,
Soluňa ýöreseň, ýadygärlik bar,
Garaz, nirä gitseň bir ýadygärlik
Seň geljek ýoluňa bakýar hyrydar.

Mermerden ýasalan ýadygärlikleň
Hersi bir döwürden galan ýadygär
Ýöne olaň hut şu günki nesile
Hem geljekki nesile
Aýdylmaly sargydy bar, pendî bar.

Onsoň olaň her haýsy bir tär bilen –
Biri aýdym bilen,
Biri tar bilen,
Birisi baýdakdyr şygarlar bilen,
Birisi dessandyr şygrylar bilen
Öz döwründen gür berip dur, gür berip,
Bakuwlylar bolsa ol merdanlara
Alkys aýdyp, gül berip ýör, gül berip.

Şeýdibem şu günki bagtly nesiller
Özüniň geçmişi,
Taryhy bilen,
Ata-babasynyň tarypy bilen
Her ýerde,
Her demde duşuşyp ýörler.

Olaň kalbynda-da bar beýik ynam:
«Şular ýaly baky ýaşajak bolsaň,
Halkyň bähbidini arap gez senem!..»

Bakuwda şeýle bir ýadygärlik kän,
Ýadygärlik kän,
Oň sebäbi nämekän?..

Bakuwlylar pagta hanalaryny,
Ýüpegiň, nebitiň tonnalaryny
Matalaň metrinini... sanamaklygy
Başarýar kemsiz...
Ýene-de bir zady,
Mukaddes zady, –
Halkyň aladasyn gerdene ýükläp,
Tupanlary böwsüp, otlardan ätläp,
Gezen gerçekleri sylamaklygy
Başarýar kemsiz.

Şundan gözel
Asylly iş barmykan?
Bakuwda şeýle bir ýadygärlik kän!

Italmaz NURYÝEW. Goşgular